

ప్రమాదంలో నిండు గర్భిణిగా ఉన్న డాక్టర్ మృతి

వరంగల్, జనవరి 27 (నమస్తే ఉదయం) వరంగల్ నగరంలో విషాద ఘటన చోటుచేసుకుంది. రోడ్డు ప్రమాదంలో నిండు గర్భిణిగా ఉన్న వైద్యురాలు మృతిచెందారు. వృద్ధివాడ ఎన్నె శివకృష్ణ తెలిపిన వివరాల ప్రకారం.. కర్ణాటకలోని గుల్బర్గా జిల్లా చించోలి మండలం బత్తంపల్లికి చెందిన ఎస్.మమతారాణి వైద్యురాలిగా పనిచేస్తున్నారు. సోమవారం రాత్రి విధులు ముగించుకొని భర్తతో కలిసి హుంట్ రోడ్డు మీదుగా బైక్‌పై ఇంటికి బయల్దేరారు. మార్గమధ్యలో ఏడు మోరీల కూడలి వద్దకు రాగానే వెనక నుంచి వచ్చిన టిప్పర్ వారి బైక్‌ను ఢీకొట్టింది. దీంతో భార్యభర్తలు కింద పడిపోయారు. 9 నెలల గర్భిణిగా ఉన్న మమతా రాణి తీవ్రంగా గాయపడటంతో స్థానికుల సహాయంతో భర్త నగరంలోని ఓ ప్రైవేటు ఆస్పత్రికి తరలించారు. అక్కడ చికిత్స పొందుతూ ఆమె మృతిచెందారు.

మున్సిపల్ ఎన్నికల నగారా

ఫిబ్రవరి 11న పోలింగ్...12 అవసరమైతే రీపోలింగ్

ఫిబ్రవరి 13న కౌంటింగ్ ..అదేరోజు ఫలితం వెల్లడి

16న మున్సిపల్ చైర్మన్, వైస్ చైర్మన్ల ఎంపిక

నేటినుంచే నామినేషన్ల స్వీకరణ..30 వరకు గడువు

31న నామినేషన్ల పరిశీలన...

ఫిబ్రవరి 3 వరకు ఉపసంహరణ

వెంటనే అమల్లోకి వచ్చిన ఎన్నికల కోడ్

షెడ్యూల్ ప్రకటించిన కమిషనర్ రాణి కుముదిని



హైదరాబాద్, జనవరి 27 (నమస్తే ఉదయం)

తెలంగాణ రాష్ట్రంలో మున్సిపల్ ఎన్నికల నగారా మోగింది. 116 మున్సిపాలిటీలు, 7 మున్సిపల్ కార్పొరేషన్లు సంబంధించి 2026 సాధారణ ఎన్నికల షెడ్యూల్‌ను రాష్ట్ర ఎన్నికల కమిషనర్ రాణి కుముదిని అధికారికంగా విడుదల చేశారు. ఫిబ్రవరి 11న పోలింగ్ నిర్వహిస్తారు. రీ పోలింగ్ అవసరమైన చోట్ల 12న జరుపుతారు. వెంటనే ఎన్నికల కోడ్ అమల్లోకి రాగా, నేటినుంచే నామినేషన్ల స్వీకరణ మొదలు కానుంది. ఈ ఎన్నికల పక్రియ ద్వారా మొత్తం 52 లక్షల 43 వేల మంది ఓటర్లు తమ ఓటు హక్కును వినియోగించుకోనున్నారు. ప్రజాస్వామ్య పండుగలో ప్రతి ఒక్కరూ భాగస్వాములు కావాలని, ఓటు హక్కును తప్పనిసరిగా వినియోగించుకోవాలని కమిషనర్ ఈ

సందర్భంగా కోరారు. ఎన్నికల షెడ్యూల్ ప్రకారం ఈ నెల 28వ తేదీ బుధవారం నుంచి నామినేషన్ల స్వీకరణ ప్రారంభం కానుంది. అభ్యర్థులు తమ నామినేషన్లను జనవరి 30వ తేదీ సాయంత్రం 5:00 గంటల వరకు దాఖలు చేయవచ్చు. జనవరి 31న నామినేషన్ల పరిశీలన చేపట్టి, అదే రోజు సాయంత్రం అర్జీల పొందిన అభ్యర్థుల జాబితాను ప్రకటిస్తారు. ఫిబ్రవరి 3వ తేదీ మధ్యాహ్నం 3:00 గంటల వరకు నామినేషన్ల ఉపసంహరణకు గడువు ఇచ్చారు. అనంతరం తుది బరిలో నిలిచే అభ్యర్థుల జాబితాను విడుదల చేస్తారు. అన్ని జిల్లాల కలెక్టర్లు, ఎస్పీలు, పోలీసు కమిషనర్లతో రాష్ట్ర ఎన్నికల కమిషనర్ రాణికుముదిని సమావేశం నిర్వహించారు. అనంతరం ఎస్ఈసీ రాణికుముదిని ఎన్నికల షెడ్యూల్ విడుదల చేశారు. దీంతో రాష్ట్ర వ్యాప్తంగా ఎన్నికల కోడ్ అమల్లోకి వచ్చింది. షెడ్యూల్ ..మిగతా 2లో



మొదలైన జాతర సందడి

నేటినుంచే మేడారం జాతర

పగిడిద్దరాజు, జంపన్నలను చేర్చే ఘట్టం ప్రారంభం

భారీగా ఏర్పాట్లు చేసిన తెలంగాణ ప్రభుత్వం

ములుగు, జనవరి 27 (నమస్తే ఉదయం)

రెండేళ్లకోసం జరిగే మేడారం సమృద్ధి-సారలమ్మ మహా జాతరకు సర్వం సిద్ధమైంది. రాష్ట్ర ప్రభుత్వం దీనిని ప్రతిష్ఠాత్మకంగా తీసుకొని ఏర్పాట్లు చేసింది. బుధవారం నుంచి నాలుగు రోజుల పాటు జాతర సాగనుంది. అమృతాద్వరం గద్దెలకు తీసుకుని రావడం మొదలు..మళలేఈ అదవికి తరలించే వరకు జాతర సాగుతుంది. ఈ మహా ఘట్టాన్ని సమర్థంగా.. భక్తులకు ఇబ్బందులు లేకుండా నిర్వహించేందుకు అన్ని శాఖలు సన్నద్ధమయ్యాయి. ఈసారి సౌకర్యాల కల్పనతోపాటు నిర్మాణ పనులనూ ఏకకాలం చేపట్టారు. ఆధునిక సాంకేతికతను వినియోగిస్తూ భక్తులకు ఇబ్బంది లేకుండా చర్యలు చేపట్టినట్లు అధికారులు ..మిగతా 2లో

మొదటి దయ్యం సంతోష్ రావే

అతనే గుంపు మేస్త్రీ రేవంత్‌కు గూఢచారి

కెసిఆర్ ఎన్ని ఇడ్లీ తినాడన్నది చేరవేసి ఏజెంట్

మాజీ ఎంపి సంతోష్ రావుపై మండిపడ్డ కవిత

2లో..

రెవెన్యూ వ్యవస్థలో సమూల మార్పులు



కార్పొరేట్ స్థాయిలో ఇంటిగ్రేటెడ్ సబ్ రిజిస్ట్రార్ కార్యాలయాలు

పతాన్‌చెరువులో ఇంటిగ్రేటెడ్ భవనానికి నేడు శంకుస్థాపన

మంత్రి పొంగులేటి శ్రీనివాసరెడ్డి వెల్లడి

ములుగు, జనవరి 27 (నమస్తే ఉదయం)

తెలంగాణ ప్రజలకు వేగవంతంగా పారదర్శకంగా అత్యుత్తమ సేవలు అందించాలనే లక్ష్యంతో రెవెన్యూ వ్యవస్థలో సమూల మార్పులకు శ్రీకారం చుట్టామని

రాష్ట్ర రెవెన్యూ, హౌసింగ్, సమాచార పౌరసంబంధాల శాఖ మంత్రి శ్రీ పొంగులేటి శ్రీనివాసరెడ్డి తెలిపారు. గత పదేళ్లలో ఆనాటి పాలకుల స్వార్థపూరిత నిర్ణయాల వల్ల రెవెన్యూ వ్యవస్థ పూర్తిగా శ్రావ్యపట్టిపోయిందని విమర్శించారు. గడవిన రెండేళ్లుగా ముఖ్యమంత్రి రేవంత్ రెడ్డి సలహాలు, సూచనల మేరకు శ్రావ్యపట్టిన వ్యవస్థను సంస్కరిస్తూ రెవెన్యూ సేవలను ప్రజలకు చేరువ చేస్తున్నామని తెలిపారు. ఇంటిగ్రేటెడ్ కార్యాలయాల ఏర్పాటుపై మంగళవారం నాడు సచివాలయంలో అధికారులతో సమాక్షించారు. ఈ సందర్భంగా మంత్రి గారు మాట్లాడుతూ.. టెబిల్ రింగ్ రోడ్డు పరిధిలో 39 సబ్ రిజిస్ట్రార్ కార్యాలయాలను 11 ..మిగతా 2లో

విద్య వ్యాపారం కావద్దు

దోచుకుంటున్న కార్పొరేట్ స్కూళ్లు

తాను విద్యామంత్రి అయితే వాటిని మూయించేస్తా

నల్లగొండలో ప్రతీక్ ఫౌండేషన్ ద్వారా ప్రభుత్వ స్కూలు నిర్మాణం

ఐకీట్లతో అత్యాధునికంగా నిర్మించామన్న కోమటిరెడ్డి



నల్లగొండ, జనవరి 27 (నమస్తే ఉదయం)

కార్పొరేట్ స్కూళ్లలో అధిక ఫీజులతో ప్రజలను దోచుకుంటున్నారని.. తాను విద్యాశాఖ మంత్రి అయితే అలాంటి స్కూళ్లను మూసివేయిస్తానని మంత్రి కోమటి రెడ్డి వెంకట్ రెడ్డి అన్నారు. విద్య వ్యాపారం కావద్దని తేల్చిచెప్పారు. మంగళవారం నల్లగొండ టౌన్‌లోని బొట్టుగూడలో కోమటిరెడ్డి

ప్రతీక్ ఫౌండేషన్ ఆధ్వర్యంలో నిర్మించిన ప్రభుత్వ పాఠశాలను ఆయన ప్రారంభించారు. అనంతరం కోమటిరెడ్డి మాట్లాడుతూ.. 'నల్లగొండ ప్రజల రుణం తీర్చుకోవడానికే నల్లగొండ మున్సిపాలిటీని కార్పొరేషన్ చేశా. కేంద్రం నుండి నిధులు తెచ్చి నల్లగొండ రూపు రేఖలు మారుస్తానని అన్నారు. నేను ప్రధాని సరేంద్ర మోదీని కలిస్తే వెయ్యి, 2 వేల కోట్ల రూపాయల ..మిగతా 2లో



ధిల్లీ హైకోర్టులో అక్కిరా నందన్ పిటిషన్

ఎఐ సాయంతో తను పోలిన నకిలీ మూవీ

న్యూఢిల్లీ, జనవరి 27 (నమస్తే ఉదయం)

ఆంధ్రప్రదేశ్ డిప్యూటీ సీఎం పవన్ కళ్యాణ్ కుమారుడు అక్కిరా నందన్ ఢిల్లీ హైకోర్టును ఆశ్రయించారు. ఆర్టిఫిషియల్ ఇంటెలిజెన్స్ ఉపయోగించి రూపొందించిన ఓ సినిమాతో తన వ్యక్తిత్వం, గోప్యతా హక్కులను ఉల్లంఘించారని తన పిటిషన్‌లో ఆరోపించారు. ఏబి మాస్కోగ్ డిప్ ఫేక్ టెక్నాలజీతో రూపొందించిన ఈ సినిమాతో తన ముఖ కవళికలు, స్వరం, వ్యక్తిత్వాన్ని ఉపయోగించారని పిటిషన్‌లో అక్కిరా పేర్కొన్నారు. ఏబి సినిమాతో పాటు, యూట్యూబ్, ఇన్స్టాగ్రామ్, ఫేస్‌బుక్, వాట్సాప్ పెద్ద సంఖ్యలో తన పేరుతో నకిలీ ప్రొఫైల్స్, సోషల్ మీడియా పేజీలు ఉన్నాయని, వాటిని తొలగించాలని హైకోర్టును అక్కిరా నందన్ అభ్యర్థించారు. అతడి పిటిషన్ స్వీకరించిన హైకోర్టు ప్రతివాదులకు ..మిగతా 2లో

మొదలైన జాతర సందడి

మొదటి పేజీ తరువాయి...

వెల్లడించారు. ఒకవైపు వనదేవతల గద్దెల పునర్నిర్మాణ పనులు సాగుతున్న సమయంలోనే లక్షలాది మంది ముందస్తుగా అమృతంను దర్శించుకున్నారు. ప్రధాన జాతర తేదీల్లో భక్తుల రద్దీ కారణంగా గద్దెల ప్రాంగణం వద్ద అమృత దర్శనం ఆషామాషీ విషయం కాదు. ఈసారి గద్దెల పునర్నిర్మాణం నేపథ్యంలో ప్రాకారం విస్తరించారు. రూ.100 కోట్లతో చేపట్టిన ఈ పనులు ఈసారి జాతరకే వన్నె తీసుకొచ్చాయి. విస్తరణ నేపథ్యంలో ఏకకాలంలో 9-10 వేల మంది దర్శించుకొనే వెసులుబాటు ఉంటుందని చెబుతున్నారు. వనదేవతలు సమృక్త-సారలమ్మ మహాజాతర ఒక ఘట్టం మంగళవారం ప్రారంభం కానున్నది. ఊరట్టం పంచాయతీ కన్నవల్లి గ్రామం నుంచి పోలెబోయిన వంశీయులు మేడారంలోని జంపన్నవారు ఒడ్డున ఉన్న గద్దెపై రాత్రి 7 గంటలకు జంపన్నును తీసుకురానున్నారు. జంపన్నును ఆదివాసీల్లోని నాలుగో గొట్టుకు చెందిన పోలెబోయిన వంశీయులు దశాబ్దాలుగా కొలుస్తున్నారు. గతంలో ఇంటివద్దనే పూజలు చేసుకునేవారు. 2022 నుంచి జంపన్నును గద్దెకు తీసుకువస్తున్నారు. గతంలో జంపన్నును



తీసుకువచ్చిన పోలెబోయిన సత్యం గతేడాది అనారోగ్యంతో మరణించడంతో ఈసారి అతడి సోదరుడు శ్రీను ఆ బాధ్యతలు తీసుకున్నారు. మేడారం మహాజాతర బుధవారం నుంచి ప్రారంభం కానున్న నేపథ్యంలో మహబూబాబాద్ జిల్లా గంగారం మండలం పూసుగొండలో కొలువైన పెనుక వంశీయుల ఇలవేల్పు, సమృక్త భర్త పగడిద్దరాజును మేడారానికి తీసుకెళ్లారు. మహాజాతర పగడిద్దరాజు చేరికతో ప్రారంభమవుతుంది. మంగళవారం తెల్లవారుజాము నుంచే గ్రామంలో పెనుక వంశీయులు పగడిద్దరాజు ఆలయాన్ని శు

ద్ధి చేసి ముగ్గులు వేసి మామిడి తోరణాలతో అలంకరిస్తారు. గ్రామంలోని పెనుక వెంటేశ్వర్లు ఇంట్లో పగడిద్దరాజుకు ఆదివాసీ సంప్రదాయంలో ప్రత్యేక పూజలు చేస్తారు. అక్కడి నుంచి పాన్నును ఊరేగింపుగా గ్రామంలోని ఆలయానికి తీసుకెళ్తారు. అనంతరం పడగ రూపంలో పగడిద్దరాజును పెల్లికొడుకుగా ముస్తాబు చేసి ఊరేగింపుగా మేడారానికి బయల్దేరుతారు. అటవీ మార్గంలో కావినడకన వెళ్తూ మంగళవారం రాత్రి లక్ష్మీపురంలో బస చేస్తారు. బుధవారం ఉదయం మల్లీ మొదలై మధ్యాహ్నం వరకు మేడారం చేరుకుంటారు. గద్దెలపై పగడిద్దరాజును ప్రతిష్ఠించడంతో మహాజాతర మొదటి ఘట్టం మొదలవుతుంది.



మున్సిపల్ ఎన్నికల నగారా

మొదటి పేజీ తరువాయి...

మేరకు 28 నుంచి నామినేషన్ల పక్రియ ప్రారంభం అవుతుంది. 30తో నామినేషన్ల స్వీకరణ గడువు ముగియనున్నది. 31న అభ్యర్థుల నామినేషన్ల పరిశీలన అనంతరం అర్హత పొందిన వారి జాబితా ప్రకటిస్తారు. ఫిబ్రవరి 3.. నామినేషన్ల ఉ పసంహరణకు తుది గడువు కాగ,ఫిబ్రవరి 11న పోలింగ్ నిర్వహిస్తారు. రీపోలింగ్ ఎక్కువైనా ఉంటే ఫిబ్రవరి 12న నిర్వహిస్తారు. ఫిబ్రవరి 13న ఓట్ల లెక్కింపు చేపట్టి ఫలితం ప్రకటిస్తారు. ఫిబ్రవరి 16న మున్సిపల్ చైర్మన్, వైస్ చైర్మన్ ఎన్నిక జరుగుతుంది. ఫిబ్రవరి 16న కార్పొరేషన్ మేయర్, డిప్యూటీ మేయర్ ఎన్నిక చేపడతారు. మున్సిపల్ ఎన్నికల్లో 53 లక్షల మందికి పైగా ఓటర్లు ఓటు హక్కు వినియోగించుకోనున్నట్లు కమిషనర్ తెలిపారు.

మొదటి దయ్యం సంతోష్ రావే

అతనే గుంపు మేస్త్రీ రేపంత్ కు గూఢచారి

కెసిఆర్ ఎన్ని ఇడ్లీ తిన్నాడన్నది చేరవేసి ఏజెంట్

మాజీ ఎంపి సంతోష్ రావుపై మండిపడ్డ కవిత

హైదరాబాద్, జనవరి 27 (నమస్తే ఉదయం)

తాను చెప్పిన మొదటి దయ్యం సంతోష్ రావేనని తెలంగాణ జాగృతి అధ్యక్షురాలు, మాజీ ఎమ్మెల్యే కవిత విమర్శించారు. ఉద్యమకారులకు ఉద్యమ నాయకుడిని దూరం చేసింది అతనేనని కవిత ఘాటుగా విమర్శించారు. గద్దర్ లాంటి నాయకులు గేటు బయట ఉండాల్సి వచ్చిందంటే దానికి కారణం ఆయనేనని ఆరోపించారు. నిమ్మిలో చికిత్స పొందుతున్న ఎక్సైజ్ కానిస్టేబుల్ సామ్యను పరామర్శించిన అనంతరం అమె మీడియాతో మాట్లాడారు. బీఆర్ఎస్ మాజీ రాజ్యసభ సభ్యుడు సంతోష్ రావుకు ఫోన్ ట్యాపింగ్ కేసులో సీట్ నోటీసులు జారీ చేసిన విషయం తెలిసిందే. ఈ నేపథ్యంలో తెలంగాణ జాగృతి అధ్యక్షురాలు కల్లుకుంట్ల కవిత సంచలన కామెంట్స్ చేశారు. సంతోష్ రావుపై తీవ్రస్థాయిలో విమర్శలు గుప్పించారు. 'కేసీఆర్ దగ్గర ఉన్న మొదటి దెయ్యం సంతోష్ రావు' అని వ్యాఖ్యానించారు. రేపంతో రెడ్డి ప్రధాన గూఢాచారి కూడా సంతోష్ రావేనని ఆరోపించారు.ఫాంచాన్లో కేసీఆర్ ఫుల్ ఇడ్లీ తిన్నారా? సగం ఇడ్లీ తిన్నారా? అనే సమాచారాన్ని రేపంత్ కు సంతోష్ చేరవేస్తాడని వ్యంగ్యస్థాయి సందించారు కవిత. బీఆర్ఎస్ లో ఎందరో నేతలతో కన్నీళ్లు పెట్టించిన దుర్మార్గుడు సంతోష్ అని మండిపడ్డారు. ప్రగతి భవన్ గేటు బయట గద్దర్ ను నిలబెట్టింది, ఉటల బీఆర్ఎస్ న సస్పెండ్ కు కారణం సంతోష్ రావే అని కవిత ఆరోపణలు గుప్పించారు. కేసీఆర్ ను ఉద్యమకారులకు, పేద ప్రజలకు దూరం చేశారని మండిపడ్డారు. అలాంటి వ్యక్తి అనుకూలంగా కేబీఆర్, హరీశ్ రావులు ట్వీట్లు పెట్టడాన్ని బీఆర్ఎస్ క్యాడర్ గమనించుకోవాలని కవిత సూచించారు. బీఆర్ఎస్ లో అన్ని దుర్మార్గులకు కారణం సంతోష్ రావేనని ఆరోపించారు. ఎం రేపంతోరెడ్డికి సంతోష్ రావు గూఢచారి. నేను ముందునుంచి చెబుతున్న దెయ్యం ఆయనే. ఫోన్ ట్యాపింగ్ కేసులో సీట్ సంతోష్ కు ఎలాంటి శిక్ష విధిస్తుందనేది వేచి చూడాలి. ఆయనకే శిక్ష పడుతుందన్న నమ్మకం నాకు లేదని కవిత వ్యాఖ్యానించారు. గుంపు మేస్త్రీ రేపంత్ తన గూఢాచారిని ఫోన్ ట్యాపింగ్ కేసులో కాపాడుకుంటాడని.. సీట్ అధికారులు నిష్పక్షపాతంగా విచారణ జరపాలని కవిత డిమాండ్ చేశారు. రాష్ట్రంలో ఎక్సైజ్ పోలీసులంటే గంజాయి సరఫరాదారులు, స్వగృహ భయం లేదని కవిత అన్నారు. ఎక్సైజ్ పోలీసులు, అటవీశాఖ సీబ్బంది వద్ద ఆయుధాలు ఉంటేనే భయం ఉంటుందని చెప్పారు. రాష్ట్రంలో గృహ హింస పెరిగిపోతోందన్నారు.



సింగరేణి బొగ్గు స్కామ్ పై దర్యాప్తు జరిపించండి

హైదరాబాద్, జనవరి 27 (నమస్తే ఉదయం)

సింగరేణిలో బొగ్గు స్కామ్ పై సమగ్ర దర్యాప్తు జరిపించేలా చర్యలు తీసుకోవాలని భారత రాష్ట్రసమితి ఎంపీలు, ఎమ్మెల్యేలు, ఎమ్మెల్యేలు, పార్లమెంటు సభ్యులు లోక్ భవన్ లో గవర్నర్ జిష్ణుదేవ్ వద్దకు కలిసి ఫిర్యాదు చేశారు. అనంతరం బీఆర్ఎస్ కార్య నిర్వాహక అధ్యక్షుడు కేటీఆర్ మీడియాతో మాట్లాడారు. సింగరేణిలో దోపిడీ అంశంపై గవర్నర్ కు వినతిపత్రం ఇచ్చాం. ఆధారాలతో బయటపెట్టినప్పటి నుంచి కాంగ్రెస్ లో వణుకు మొదలైంది. కుంభకోణాన్ని బట్టబయలు చేశాక పాలకుల గుండెల్లో రైళ్లు పరుగెడుతున్నాయి. ప్రజల దృష్టి మళ్లించేందుకే ఫోన్ ట్యాపింగ్ కేసులో విచారణ పేరిట ఒక్కొక్కరిని పిలుస్తున్నారు. సీఎం అంటే కోట్ మాఫియా నాయకుడిగా సింగరేణి కార్మికులు భావిస్తున్నారు. ఫుల్ టాల్ ఆటకు రూ.10కోట్ల సింగరేణి నిధులు దుర్వినియోగం చేశారు. స్కామ్ ల విషయంలో పాలకుల నుంచి స్పష్టమైన జవాబు లేదు. ఓబీ బెండ్రల్లో సైట్ విజిట్ సర్టిఫికేట్ నిబంధనతో పారదర్శకతకు పాతకేశారు. దేశంలో ఎక్కడా లేని విధంగా సింగరేణి బెండ్రల్లో నిబంధనలు పెట్టారు. నిబంధన పెట్టిన 9 నెలల్లో ఎందరు కాంట్రాక్టర్లు సందర్శించారు. సింగరేణి విషయంలో కాంగ్రెస్ ప్రభుత్వం శ్వేతపత్రం విడుదల చేయాలి. రింగ్ మాస్టర్ సృజన్ రెడ్డి.. సీఎం బావమరిదేనా? కాదా? స్పష్టత ఇవ్వాలి. కాంట్రాక్టర్లను రింగ్ చేసి ప్రజాధనం దోపిడీకి యత్నిస్తున్నారు. ప్రభుత్వం రూ.వేల కోట్లు కొట్టగడుతోందని సింగరేణి కార్మికులు గుర్తించాలి. సింగరేణి కుంభకోణాన్ని అడ్డుకోవాలని గర్జవర్నను కోరాం' అని కేటీఆర్ తెలిపారు.

రెవెన్యూ వ్యవస్థలో సమూల మార్పులు

మొదటి పేజీ తరువాయి...

క్షుల్లిలుగా విభజించి ప్రభుత్వంపై ఎలాంటి ఆర్థికభారం పడకుండా ప్రైవేటు నిర్మాణ రంగం సంస్థలతో నిర్మిస్తున్నామని నిర్మాణంతో పాటు ఐదు సంవత్సరాల నిర్వహణాబాధ్యతను కూడా ఆ సంస్థలే తీసుకున్నాయని తెలిపారు. మూడు నుంచి ఐదు ఏకరాల స్థలంలో కార్యాలయాలను ఏర్పాటు చేస్తున్నామని వివాహ రిజిస్ట్రేషన్ కోసం మిసీ మ్యారేజీ హోల్, గర్బిణీలకు, వృద్ధులకు ప్రత్యేక వసతులు, విశాలమైన వెయిటింగ్ ఏరియా మహిళల కోసం ఫీడింగ్ రూమ్, చిన్నపిల్లల కోసం క్రెచ్, వృద్ధులు, దివ్యాంగుల కోసం ఆధునిక లిఫ్ట్ సౌకర్యం తదితరాలను ఏర్పాటు చేస్తున్నట్లు తెలిపారు. త్వరలో మిగిలిన కార్యాలయాలకు శకుకుస్తావనలకు అవసరమైన ఏర్పాట్లు చేయాలని అధికారులను ఆదేశించారు. రెండవ విడతలో జిల్లా కేంద్రాల్లో ఇంటిగ్రేటెడ్ భవనాలను నిర్మిస్తామని ఇందుకు అవసరమైన కార్యాచరణను సిద్ధం చేయాలని సూచించారు. ఇప్పటికే తాలిమ్ లో ఇంటిగ్రేటెడ్ భవన నిర్మాణ పనులు ముమ్మరంగా సాగుతున్నాయని జూన్ 2వ తేదీ నాటికి ప్రజలకు అందుబాటులోకి తీసుకురావడానికి ప్రయత్నాలు జరుగుతున్నాయని తెలిపారు. ఇటీవల మేడ్చల్ జిల్లాలో భవనానికి శంకుస్థాపన చేయడం జరిగిందని పరాన్ చెరువు-శంకరపల్లి ప్రధాన రహదారి సమీపంలో రాజపుష్ప కనస్ట్రక్షన్ నిర్మించే ఇంటిగ్రేటెడ్ భవనానికి బుధవారం నాడు శంకుస్థాపన చేయనున్నట్లు తెలిపారు. స్టాంప్ / రిజిస్ట్రేషన్ శాఖలో స్లాట్ బకింగ్, ఈ ఆధార్ సంతకం వంటి సౌకర్యాలతో ప్రజల సమయాన్ని ఎంతో ఆదా చేశామని అన్నారు. రెవెన్యూ శాఖలో తీసుకుంటున్న ఈ సంస్కరణలు కేవలం కార్యాలయాల మార్పు మాత్రమే కాకుండా, ప్రజల జీవితాల్లో మార్పు తీసుకొచ్చే సంస్కరణలుగా నిలుస్తాయని మంత్రి పొంగులేటి సృష్టం చేశారు.

ధిల్లీ హైకోర్టులో

అకీరా నందన్ పిటిషన్

మొదటి పేజీ తరువాయి...

నోటీసులు జారీ చేసింది. ఎబ సాయంతో తీసిన ఓ లవ్ స్టోరి సినిమాపై హైకోర్టు నిషేధం విధించింది. కృత్రిమ మేధస్సు, డీప్ ఫేక్ సాంకేతిక పరిజ్ఞానాల ద్వారా అకీరా నందన్ పేరు, ఇమేజ్, పోలిక, స్వరం, వ్యక్తిత్వాన్ని ఉపయోగించడం దోపిడీ చేయడమేనని హైకోర్టు వ్యాఖ్యానించింది. పిటిషన్ ప్రతిపక్ష భాగం కలిగించేలా పక్షకరించిన కంటెంట్ ను రూపొందించడం అతని గోప్యతా హక్కును ఉల్లంఘించడమే అవుతుందని పేర్కొంది. వీడియోకు సంబంధించిన సోషల్ మీడియా ఖాతాలు తొలగించాలని, ఐపీ వివరాలను బహిష్కరణం చేయాలని మెటా, యూట్యూబ్, ఇన్ స్టాగ్రామ్, ఫేస్ బుక్ , ఎక్స్ సంస్థలకు హైకోర్టు నోటీసులు జారీ చేసింది. ఈ కేసు విచారణ జస్టిస్ తుషార్ రావు ధర్మాసనం ముందు జరిగింది. అకీరా నందన్ తరపున సీనియర్ న్యాయవాది సాయి దీపక్ ఢిల్లీ హైకోర్టులో పిటిషన్ చేశారు. గూగుల్ తరపున ఆదిత్యా గుప్తా, మెటా తరపున వరుణ్ పాఠక్ న్యాయవాదులు కోర్టులో హాజరయ్యారు.

పీక్యాప్స్ ఠాకెతో పోలీస్ శాఖ సన్నద్ధం

జాతర కోసం విధుల్లో 13వేల మంది పోలీసులు

ద్రోన్లు, ఎబ సహకారంతో శాంతిభద్రతల నిర్వహణ

విధుల్లో ఉమ్మడి జిల్లా ఎస్పీలు, ఎసీపీలు, డీసీపీలు, డీఎస్పీలు

ములుగు, జనవరి 27 (నమస్తే ఉదయం)

మేడారం జాతరలో అత్యంత కీలకమైనది పోలీస్ శాఖనే. ట్రాఫిక్ తో పాటు శాంతిభద్రతల భారం ఆ శాఖపైనే ఉండటంతో పోలీసులు అత్యాధునిక టెక్నాలజీని వాడుతున్నారు. జాతరలో 13వేల మంది పోలీసు సిబ్బంది విధులు నిర్వహిస్తున్నారు. ఉమ్మడి జిల్లాలోని ఎస్పీలు, ఎసీపీలు, డీసీపీలు, డీఎస్పీలు కూడా విధుల్లో చేరుతున్నారు. బుధవారం నుంచి నాలుగు రోజులపాటు మేడారం మహాజాతర ఘనంగా జరగనుంది. లక్షలాదిగా వచ్చే భక్తులకు ఇబ్బందులు కలగకుండా ప్రభుత్వం 8 జోన్లు, 42 సెక్షన్లుగా జాతరను విభజించి విస్తృతంగా ఏర్పాట్లు చేసింది. 21 శాఖలకు చెందిన 42,027 మందికి పైగా ఉ ద్యోగులు, సిబ్బంది మేడారంలో విధులు నిర్వహిస్తున్నారు. ప్రధానంగా జాతరలో ఎలాంటి శాంతిభద్రతల సమస్యలు తలెత్తకుండా పోలీసులు ఏబి సహకారంతో అత్యాధునిక డ్రోన్లు, సీసీ కెమెరాలతో సన్నద్ధం అవుతున్నారు. అలాగే 20 లక్షల మంది భక్తులను సురక్షితంగా జాతరకు చేర్చేందుకు ఆర్టీసీ కార్యాచరణ రూపొందించింది. భక్తులకు మెరుగైన వైద్యసేవలు అందించేందుకు వైద్య, ఆరోగ్యశాఖతో పాటు నీటిపారుదలశాఖ, ఆర్డెబియూఎస్, పంచాయితీరాజ్ తదితర శాఖలన్నీ కూడా సిద్ధమయ్యాయి. భక్తులకు సెల్ సిగ్నల్స్ సమస్య ఉ త్వస్థం కాకుండా భారీగా మొబైల్స్ బచర్లు ఏర్పాటు

చేస్తున్నారు. గత జాతరలో సుమారు 30వేల మంది భక్తులు తప్పి పోయిన నేపథ్యంలో ఈసారి జియోట్యాగ్ జెస్ట్ మిస్సింగ్ వర్చువ్ ట్రాకింగ్ వ్యవస్థను తీసుకవచ్చారు. వృద్ధులు, పిల్లలకు పనా, తాడ్వాయి మార్గాల్లో క్యూఆర్ కోడ్ గల జియోట్యాగ్ లను కడుతారు. దీంతో ఎవరైనా తప్పిపోయినా ఈ ట్యాగ్ ను స్కాన్ చేస్తే వివరాలు తెలిసిపోతాయి. శబరిమలలో విజయవంతమైన ఈ విధానాన్ని ప్రస్తుతం మేడారంలో అమలు చేస్తున్నారు. అలాగే శాంతిభద్రతలను దృష్టిలో పెట్టుకుని 12క్రెమ్ బృందాలను ఏర్పాటు చేశారు. అలాగే పాత నేరస్తులను గుర్తించేందుకు అస్సత్రి ప్రాంగణాలు, పార్కింగ్ ప్రాంతాల్లో ఫేస్ రికగ్నిషన్ సాంకేతికతను వినియోగిస్తున్నారు. అవుమానస్పద వస్తువులను గుర్తించే రియల్ టైమ్ అలర్ట్ సిస్టమ్ ను కూడా సిద్ధం చేశారు. అలాగే టీజీ క్లౌడ్ అత్యాధునిక ఏబి డ్రోన్ వ్యవస్థను జాతరలో వినియోగిస్తున్నారు. శాంతిభద్రతల పరిరక్షణ, ఎవరు తప్పిపోకుండా, సురక్షిత జాతర లక్ష్యంగా ఏబి డ్రోన్లు జాతరలో గస్తీ నిర్వహించ నున్నాయి. అలాగే జాతరలో 450 సీసీ కెమెరాలు, 20 డిస్ ప్లే ప్యాన్ ల్స్ వినియోగిస్తున్నారు. కౌడ్ కౌంటింగ్ కెమెరాలు, ఫెస్ రికగ్నిషన్ కెమెరాలను కూడా క్యూల్ నెట్లు, అధికంగా భక్తులు ఉ ందే ప్రాంతాల్లో ఏర్పాటు చేస్తున్నారు. అలాగే 42 పార్కింగ్ స్థలాలు, 37 హోల్డింగ్ పాయింట్లను ఏర్పాటు చేశారు.



మొదటి పేజీ తరువాయి...

నిధులైనా ఇస్తారు. విద్యతోనే సమాజం అభివృద్ధి చెందుతుంది. నాకు ఉ త్సాహం ఉంటే ఎన్నికల్లో మల్లీ పోటీ చేస్తా. లేకుంటే ప్రతీక స్ఫూర్తిలో విద్యార్థులను చదివిస్తూ జీవితం గడుపుతానన్నారు. ఈ స్ఫూర్తి విద్యార్థులను ఆణిముత్యాలలా తీర్చిదిద్ది ఐఏఎస్, ఐపీఎస్ లుగా తయారు చేయాలి. నిజాయితీగా బతికా.. పేద వారికి సహాయం చేశా. చదువంటే ర్యాంకులు మాత్రమే కాదని ఓ ఆలోచన చేశాం. విద్యకు ప్రాధాన్యత ఇచ్చి యంగ్ ఇండియా ఇంటిగ్రేటెడ్ స్కూల్ నిర్మిస్తున్నాం. బొట్టుగూడ ప్రభుత్వ పాఠశాలలో పూర్తిగా డిజిటల్ విద్యను అందిస్తాం' అని అన్నారు. సరైన విద్యతోనే పేదరిక నిర్మూలన సాధ్యమని వెంకటరెడ్డి అన్నారు. విద్యకు రాష్ట్ర ప్రభుత్వం మొదటి ప్రాధాన్యం ఇస్తోందని చెప్పారు. బొట్టుగూడలో అత్యాధునిక వసతులతో ప్రతీక ఫౌండేషన్ ఆధ్వర్యంలో కొత్తగా నిర్మించిన ప్రభుత్వ పాఠశాలను ఆయన ప్రారంభించారు. రూ.8కోట్ల వ్యయంతో నిర్మించిన ఈ పాఠశాలలో అన్ని సౌకర్యాలు అందుబాటులోకి తీసుకొచ్చామని తెలిపారు. ప్రత్యేక రాష్ట్రంగా తెలంగాణ పిర్మడినా తొలి పదేళ్లలో వస సమస్యలు తీరలేదని మంత్రి అన్నారు. ప్రతి నియోజకవర్గంలో దాదాపు రూ.200కోట్లతో ఇంటిగ్రేటెడ్ స్కూల్స్ నిర్మిస్తున్నామని.. కులవేతాలకు అతీతంగా విద్యార్థులు చదువుకోవాలన్నది తమ ప్రభుత్వ ఆశయమని చెప్పారు. ప్రభుత్వ ఉ



పాధ్యాయులు తమ పిల్లలను సర్కారు పాఠశాలల్లో చదివించి మార్పు తీసుకురావాలని ఈ సందర్భంగా కోమటిరెడ్డి సూచించారు. తాను విద్యాశాఖ మంత్రిని అయితే కార్పొరేట్ స్కూళ్లు, కాలేజీలు బండ్ చేయడం ఖాయమన్నారు. విద్య వ్యాపారం కాదన్న ఆయన... కార్పొరేట్ విద్యా సంస్థలు పేదలను దోచుకుంటున్నాయని ఆరోపించారు. అత్యాధునిక డిజిటల్ క్లాస్ రూమ్ లు, బ్రెయిల్, ఆడిటోరియం, ఇండోర్ స్టేడియం లతో 8 కోట్ల నిర్మాణ వ్యయంతో 3 అంతస్తుల్లో ఈ స్కూల్ ను నిర్మించారు. ప్రతీక ఫౌండేషన్ నిర్మించిన ప్రభుత్వ స్కూల్ ను దేశానికే ఆదర్శంగా తీర్చిదిద్దూశానని చెప్పారు. ఆరోగ్యం సహకరిస్తే వచ్చే ఎన్నికల్లో నల్లగొండ నుండే పోటీచేస్తానని చెప్పారు. రాష్ట్ర ప్రభుత్వం తరుపున నాణ్యమైన విద్య అందించాలని నిర్ణయం తీసుకుందన్నారు. అభివృద్ధి కోసం తాను ఏది అడిగినా సీఎం కాదనరని చెప్పారు. నల్లగొండ మున్సిపాలిటీని అభివృద్ధి చేసేందుకే కార్పొరేషన్ గా మార్పామని అన్నారు. కేంద్రం నుంచి నిధులు తీసుకొచ్చి నల్లగొండ కార్పొరేషన్ ను అభివృద్ధి చేస్తానని చెప్పారు. నల్లగొండ పట్టణంలో మరో ఆరు నెలల్లో 24 గంటలు తాగు నీరు అందిస్తానని చెప్పారు. కొడగలత్ కు ఎన్ని నిధులు ఇస్తే తన నియోజకవర్గానికి అన్ని నిధులు ఇవ్వాలని సీఎం ను కోరినట్లు మంత్రి కోమటిరెడ్డి తెలిపారు.

హైదర్ గూడ డివిజన్ బీఆర్ఎస్ అధ్యక్షునిగా చెట్టిగారి సరేందర్ రావు నియామకం



చెట్టిగారి సరేందర్ రావు (బిన్ను) కు నియామక పత్రాన్ని అందచేస్తున్న మాజీ మంత్రి పి సజితా ఇంద్రారెడ్డి. జీ ఆర్ ఎస్ రాజేంద్రనగర్ నియోజకవర్గం ఇంచార్జి పి కార్తిక్ రెడ్డి లు

చెట్టిగారి సరేందర్ రావు తో పాటు మాజీ మంత్రి పి సజితా ఇంద్రారెడ్డి నివాసానికి వెళ్లి న జీ ఆర్ ఎస్ నాయకులు

రాజేంద్రనగర్, జనవరి 27 (నమస్తే ఉదయం)

నాయకత్వం వహించే వారు నిత్యం ప్రజలలో ఉండాలని మాజీ మంత్రి, మహిళా మహిళా పరిషత్ పి.సబితా ఇంద్రారెడ్డి కార్యక్రమాలకు సూచించారు. అత్తాపూర్ సర్కిల్ హైదర్ గూడ డివిజన్ బీఆర్ఎస్ అధ్యక్షునిగా చెట్టిగారి సరేందర్ రావు (బిన్ను) ను నియమిస్తు మంగళవారం నియామక పత్రాన్ని అందజేశారు. అనంతరం ఆమె బీఆర్ఎస్ రాజేంద్రనగర్ నియోజకవర్గం ఇంచార్జి పి.కార్తికరెడ్డి, సీనియర్ నాయకులు కాలన్ సుభాష్ రెడ్డి , రాజేంద్రనగర్ డివిజన్ కార్యకర్తల బీ.అర్జున జయప్రకాశ్ తో కలిసి మాట్లాడారు. ఇప్పటి వరకు ఓటరు జాబితా లో తమ పేర్లు సమోదాయ చేయించుకోలేని వారి వివరాలు తెలుసుకుని వారి పేర్లు ఓటరు జాబితాలో సమోదాయ చేయించాలన్నారు. ప్రజలు ఎదుర్కొంటున్న రోడ్లు, డ్రైనేజీ కాలువలు, పారిశుధ్య

సమస్యలు, మంచి నీరు, విద్య, వైద్యం, రవాణా, శాంతిభద్రతల లాంటి సమస్యలను తెలుసుకుని వాటిని అధికారుల దృష్టికి తీసుకువెళ్లి పరిష్కారం చూపాలన్నారు. నెలకు ఒక సారైన డివిజన్ స్థాయిలో కార్యకర్తల సమావేశాలను నిర్వహించి కార్యకర్తల సాధక బాధకాలను తెలుసుకోవాలన్నారు. కార్యకర్తలకు అందగా ఉన్నప్పుడే వారు ఎన్నికల సమయంలో మనకు అం డగా ఉండి పనిచేస్తారని గుర్తు చేశారు. విద్యావంతుడు, రాజకీయ కుటుంబం నుంచి వచ్చిన చెట్టిగారి సరేందర్ రావు కు హైదర్ గూడ డివిజన్ పార్టీ బాధ్యతలను అప్పగించడం జరిగిందని, అందరినీ కలుపుకుపోయి పార్టీ బలోపేతానికి కృషి చేయాలన్నారు. బీఆర్ఎస్ రాజేంద్రనగర్ నియోజకవర్గం ఇంచార్జి పి.కార్తిక్ రెడ్డి మాట్లాడుతూ, రాజేంద్రనగర్ నియోజకవర్గంలో ప్రజలు ఎదుర్కొంటున్న అనేక సమస్యలపై పోరాడటానికి

యువత సిద్ధంగా ఉండాలన్నారు. హైదర్ గూడ డివిజన్ బీఆర్ఎస్ అధ్యక్షుడు చెట్టిగారి సరేందర్ రావు మాట్లాడుతూ, తన పై నమ్మకంతో మాజీ మంత్రి పి.సబితా ఇంద్రారెడ్డి, పి.కార్తిక్ రెడ్డిలు హైదర్ గూడ డివిజన్ బీఆర్ఎస్ అధ్యక్షునిగా నియమించారని, వారి నమ్మకాన్ని పమ్ము చేయకుండా పార్టీ పటిష్టత కోసం కృషి చేస్తానన్నారు. అందరినీ కలుపుకుపోయి పార్టీ ని పచ్చే ఏ ఎన్నికలలోనైన గెలిపిస్తానన్నారు. ఈ కార్యక్రమంలో పార్టీ మైలార్లపల్లి డివిజన్ అధ్యక్షులు ఎస్ వెంకటేశ్, సీనియర్ నాయకులు రావుల జంగయ్య, జాలిగం చిత్తారి, గుమ్మకొండ హన్మంత రెడ్డి , కొండమిడి హరినాథ్, కె నర్సింగ్ రావు, పి.లక్ష్మణ్, ముఖేష్, పి.జీవన్ దాస్, డి.రమేష్ ముదిరాజ్, నోముల రాము యాదవ్, ఎడ్లకాడి సూర్యం, గుమ్మడి కుమార్ తదితరులు పాల్గొన్నారు.



పారిశుధ్య కార్మికుల ము సన్మానిస్తున్న అత్తాపూర్ సర్కిల్ ఉప కమిషనర్ సమ్మయ్య



పారిశుధ్య విభాగం సిబ్బంది సందేశించి మాట్లాడుతున్న అత్తాపూర్ సర్కిల్ ఉప కమిషనర్ సమ్మయ్య

పారిశుధ్య నిర్వాహణలో సిబ్బంది నిర్లక్ష్యం చేపించేకూడదు అత్తాపూర్ సర్కిల్ డిప్యూటీ కమిషనర్ సమ్మయ్య

బుద్వేల్, జనవరి 27 (నమస్తే ఉదయం)

పారిశుధ్య నిర్వాహణ లో సిబ్బంది నిర్లక్ష్యం వహించకుండా ముందుండాలని, అదే సమయంలో ప్రజలను కూడా చైతన్యం చేసి చెత్తను స్వచ్ఛ ఆటోలకు ఇచ్చే విధంగా యూసీడి విభాగంలో పనిచేస్తున్న రీసార్చ్ పర్సన్స్ అవగాహన కల్పించాలని అత్తాపూర్ సర్కిల్ డిప్యూటీ కమిషనర్ సమ్మయ్య అన్నారు. పీడిపీ చార్జ్ సమీపంలో గల రాయల్ హయత్ ఫంక్షన్ హాల్ లో మంగళవారం జరిగిన పారిశుధ్య కార్మికుల అవగాహన సదస్సు లో ఆయన పాల్గొని ప్రసంగించారు. డివిజన్ వారిగా పారిశుధ్య నిర్వాహణ విషయంలో స్పెషల్ డ్రైన్ జరుగుతున్నదని గుర్తు చేశారు. ప్రతి ఇంటికి వెళ్లి చెత్తను సేకరిస్తున్న స్వచ్ఛ ఆటోలు ప్రతి రోజు చెత్తను సేకరించాలని గుర్తు చేశారు. బస్టిలలో, ప్రధాన కూడళ్లలో డంప్ చేసే చెత్తను ర్యాంక్



పారిశుధ్య విభాగం సిబ్బంది సందేశించి మాట్లాడుతున్న అత్తాపూర్ సర్కిల్ ఉప కమిషనర్ సమ్మయ్య

గ్రూప్ సిబ్బంది వాహనాల ద్వారా ఎప్పటికప్పుడు

ఎత్తివేయాలన్నారు. యూసీడి విభాగంలో ఉన్నటువంటి రీసార్చ్ పర్సన్స్ ప్రతి ఇంటికి వెళ్లి ప్రజలను చెత్తను ఇంటి వద్దకు వచ్చే స్వచ్ఛ ఆటోలతో ఇవ్వాలని అవగాహన కల్పించాలన్నారు. ఈ కార్యక్రమంలో యూసీడి విభాగం డిప్యూటీ ప్రాజెక్టు ఆఫీసర్ డాక్టర్ స్వాతి, అత్తాపూర్ సర్కిల్ ఈఈ వెంకట శేషయ్య, శానిటేషన్ విభాగం డీఈ డిప్యూటీ, ఏఈ ఆడిట్ తో పాటు శానిటర్ సూపర్వైజర్లు, పారిశుధ్య సిబ్బంది పాల్గొన్నారు.

12 మంది కార్మికులకు సన్మానం :

అత్తాపూర్ సర్కిల్ పరిధిలో పారిశుధ్య విభాగంలో ఉత్తమ సేవలు అందిస్తున్న 12 మంది పారిశుధ్య సిబ్బందిని డిప్యూటీ కమిషనర్ సమ్మయ్య సన్మానించారు. విధులకు గౌరవాభిమానం కాకుండా, నిబద్ధతతో పనిచేస్తున్న వారిని గుర్తించి సన్మానించడం జరిగిందని సమ్మయ్య తెలిపారు.

రాఘవేంద్ర కాలనీలో ఉచిత వైద్య శిబిరం



రాఘవేంద్ర కాలనీ లో జరిగిన ఉచిత వైద్య శిబిరంలో పాల్గొన్న శాసన మండలి సభ్యులు మీర్జా రహ్మాత్ బేగ్ తదితరులు

బుద్వేల్, జనవరి 27 (నమస్తే ఉదయం)

: 77వ గణతంత్ర దినోత్సవాలను పురస్కరించుకుని అత్తాపూర్ సర్కిల్ రాఘవేంద్ర కాలనీలో నిర్వహించిన ఉచిత మెగా హెల్త్ క్యాంపును శాసనమండలి సభ్యులు మీర్జా రహ్మాత్ బేగ్

ప్రారంభించారు. ఈ సందర్భంగా ఆయన మాట్లాడుతూ, పేద, మధ్య తరగతి ప్రజలు వివసించే ప్రాంతాలలో పెద్ద పెద్ద ఆసుపత్రులు ఉచితంగా వైద్య శిబిరాలను ఏర్పాటు చేయడం సం తోషకరమన్నారు. ప్రజలలో హెల్త్ అవేర్నెస్ తీసుకురావడానికి ప్రతి



వైద్య సిబ్బందిని అభినందిస్తున్న శాసన మండలి సభ్యులు మీర్జా రహ్మాత్ బేగ్

ఒక్కరు కృషి చేయాలన్నారు. కార్యక్రమంలో మాజీ కార్పొరేటర్ హబీబ్ జైన్ ఆరిఫ్, మజ్లిస్ నాయకులు మహ్మద్ ముర్తజా అలీ, మాజీ కార్పొరేటర్ మహ్మద్ షరీఫ్, మహ్మద్ అబ్రార్ లతో పాటు వలుపురు మజ్లిస్ పార్టీ నాయకులు పాల్గొన్నారు.



వాలిబాల్ పోటీలలో ప్రథమ స్థానంలో నిలిచి రూ 10వేల నగదు బహుమతిని, ట్రోఫీ ని గెలుచుకున్న నగరానికి చెందిన సీ ఎం పి జట్టు

ముగిసిన నవజ్యోతి యూత్ క్లబ్ క్రీడా పోటీలు

బుద్వేల్, జనవరి 27 (నమస్తే ఉదయం):

77వ గణతంత్ర దినోత్సవాల సందర్భంగా రాజేంద్రనగర్ నవజ్యోతి యూత్ క్లబ్ అధ్యక్షులలో నిర్వహించిన వాలిబాల్ పోటీలలో నగరానికి చెందిన సీఎంపీ జట్టు మొదటి స్థానంలో నిలిచి రూ.10వేల నగదు బహుమతితో పాటు ట్రోఫీ ని అందుకుంది. ద్వితీయ స్థానం లో దర్గా ఖలీజ్ ఖాన్ కు చెందిన క్రీడాకారులు నిలిచి రూ.5వేలు, ట్రోఫీని కైవసం చేసుకున్నారు. పాఠశాల స్థాయి కలెడ్జి పోటీలలో రాజేంద్రనగర్ ఎస్టీ బాలుర వసతి గృహం విద్యార్థులు మొదటి స్థానం లో నిలిచి రూ.5వేలు, ట్రోఫీని గెలుచుకున్నారు. ద్వితీయ స్థానంలో రాజేంద్రనగర్ ప్రభుత్వ ఉన్నత పాఠశాల విద్యార్థులు నిలిచి రూ.3వేలు, ట్రోఫీ ని సొంతం చేసుకున్నారు. ఈ పోటీలను నవజ్యోతి యూత్ క్లబ్ అధ్యక్షులు మంగలూరం శ్రీనివాస్, ప్రధాన కార్యదర్శి శ్యామల గంగాధర్, క్రీడల కార్యదర్శి ఎం ప్రవీణ్ కుమార్ ల అధ్యక్షులలో నిర్వహించారు. పోటీల సందర్భంగా ప్రముఖ క్రీడాకారులు ఎంకె శ్యాంసన్, ఎం ఎ నయ్యామ్, బి.పద్మారావు లు దగ్గరుండి ఏర్పాట్లను పర్యవేక్షించారు. కార్యక్రమంలో నవజ్యోతి యూత్ క్లబ్ పాలకమండలి సభ్యులు పి.రవీందర్, మురళీమోహన్, ఈ శ్రీకాంత్, జనన్యత్, ఎం. వినయ్ కుమార్, సాయి సుధీష్, డి.నర్సింహారావు, హరినాథ్ లతో పాటు క్లబ్ కు చెందిన పెద్దలు పాల్గొన్నారు.



కలెడ్జి లో ప్రథమ స్థానంలో నిలిచి రూ 5వేలతో పాటు ట్రోఫీ ని గెలుచుకున్న రాజేంద్రనగర్ గిరిజన బాలుర వసతి గృహం విద్యార్థులు



సీఎం రిలీఫ్ ఫండ్ లు పేదలకు వరం

రాజేంద్రనగర్ ఎమ్మెల్యే టి.ప్రకాష్ గౌడ్

రాజేంద్రనగర్, జనవరి 27 (నమస్తే ఉదయం)

రాజేంద్రనగర్ నియోజకవర్గం ప్రజలకు సీఎం రిలీఫ్ ఫండ్ లను అందించి వారి వైద్యాలకి కృషి చేయడం జరుగుతుందని నియోజకవర్గం శాసనసభ్యులు టి.ప్రకాష్ గౌడ్ అన్నారు. మంగళవారం సర్పారెడ్డి కాలనీకి చెందిన సాజిద్ అలీకి రూ.60 వేల సీఎం రిలీఫ్ ఫండ్ చెక్కును మాజీ మేయర్ మహేందర్ గౌడ్, మాజీ కార్పొరేటర్ పద్మావతి పాపయ్య యాదవ్ లతో కలిసి ఎమ్మెల్యే అందజేశారు. అనంతరం ఎమ్మెల్యే ప్రకాష్ గౌడ్ మాట్లాడుతూ...పేద ప్రజలకు సీఎం రిలీఫ్ ఫండ్ ల ద్వారా సహకరించడం జరుగుతుందన్నారు. అవసరమైతే ఎల్ ఓ సీలను అందించి ప్రత్యేకంగా వైద్య సేవలు అందించేలా చర్యలు తీసుకుంటున్నామన్నారు. ఈ మేరకు ప్రజలు తన వద్దకు రావాలని, వారికి అందగా నిలుస్తానని వివరించారు. ఈ కార్యక్రమంలో మన్సూన్ అలీ, నవాజ్ తదితరులు పాల్గొన్నారు.



గట్టు మైనమ్మ దేవాలయాన్ని మరింత అభివృద్ధి చేయాలి: వజ్రేష్ యాదవ్

మేడ్చల్ జిల్లా ప్రతినిధి (ఫుట్స్ సర్కిల్) జనవరి 27 (నమస్తే ఉదయం):-

సర్కిల్ పరిధిలోని గట్టు మైనమ్మ దేవాలయాన్ని మరింత అభివృద్ధి చేయాలని కాంగ్రెస్ పార్టీ మేడ్చల్ జిల్లా అధ్యక్షులు తోటకూర వజ్రేష్ యాదవ్ అన్నారు. మంగళవారం గ్రేటర్ హైదరాబాద్ ఫుట్స్ సర్కిల్ పరిధిలోని గట్టు మైనమ్మ దేవస్థానానికి నూతన కమిటీ ఎన్నికైన సందర్భంగా డైరెక్టర్లు బొక్క జంగారెడ్డి, దేవేందర్ ముదిరాజ్, పుట్ల చెరువు నాగరాజ్, కడు పుట్ల హేమలతల చేత ప్రమాణ స్వీకారం కార్యక్రమం చేపట్టారు. ఈ కార్యక్రమానికి ముఖ్య అతిథులుగా మేడ్చల్ మల్లాజిగిరి జిల్లా కాంగ్రెస్ పార్టీ అధ్యక్షులు తోటకూర వజ్రేష్ యాదవ్ పాల్గొని నూతన కమిటీ సభ్యులచే ప్రమాణ స్వీకారం చేయించారు. సందర్భంగా ఆయన మాట్లాడుతూ గట్టు మైనమ్మ దేవాలయాన్ని మరింత అభివృద్ధి చేయాలని అన్నారు. నూతన కమిటీ సభ్యులకు ఆయన శుభాకాంక్షలు తెలియజేశారు. ఈ కార్యక్రమంలో మేడ్చల్ మల్లాజిగిరి జిల్లా ఆరీటిజ్ సభ్యులు భీమిడి జయరాల్ రెడ్డి, మేడ్చల్ నియోజకవర్గం బీ బ్లాక్ అధ్యక్షులు వేముల మహేష్ గౌడ్, ఫుట్స్ సర్కిల్ కాంగ్రెస్ పార్టీ అధ్యక్షులు ముత్యాల యాదవ్, గడ్లన్నారం మార్కెట్ కమిటీ డైరెక్టర్ మచందర్ రెడ్డి, బొక్క ప్రభాకర్ రెడ్డి, మాజీ ప్రజా ప్రతినిధులు తదితరులు పాల్గొన్నారు.

మున్సిపల్ ఎన్నికలను విజయవంతం చేయాలి


జిల్లా కలెక్టర్ బి. ఎం. సంతోష్
గద్వాల జిల్లా ప్రతినిధి, జనవరి 27 (నమస్తే ఉదయం)

గ్రామపంచాయతీ ఎన్నికలను పకడ్బందీగా నిర్వహించినట్లే మున్సిపల్ ఎన్నికలను కూడా విజయవంతం చేయాలని జిల్లా కలెక్టర్ బి. ఎం. సంతోష్ అన్నారు. మున్సిపల్ ఎన్నికల నేపథ్యంలో రాష్ట్ర ఎన్నికల కమిషనర్ రాణి కుమదినీ మంగళవారం రాష్ట్ర ప్రభుత్వ ప్రధాన కార్యదర్శి రామకృష్ణారావు, సంబంధిత ఉన్నతాధికారులతో కలిసి హైదరాబాదు నుంచి వీడియో కాన్ఫరెన్స్ అన్ని జిల్లాల కలెక్టర్లు, ఎస్సీలు, ఇతర అధికారులతో సమీక్షించారు. ఈ సందర్భంగా ఆమె మాట్లాడుతూ గ్రామపంచాయతీ ఎన్నికలతో పోలిస్తే మున్సిపల్ ఎన్నికల్లో ఓటర్ల సంఖ్య కొంచెం తక్కువగా ఉన్నప్పటికీ ఎలాంటి పొరపాట్లకు అవకాశం లేకుండా ఏర్పాట్లు చేసుకోవాలన్నారు. పట్టణ ప్రాంతాల్లో ఓటర్లకు ఎన్నికల పై అవగాహన ఎక్కువగా ఉంటుంది కాబట్టి తప్పిదాలు చోటు చేసుకోకుండా పారదర్శకంగా ఎన్నికల ప్రక్రియ కొనసాగిలా ఆయా జిల్లాల ఎన్నికల యంత్రాంగం అప్రమత్తంగా ఉండాలన్నారు. గద్వాల ఐడిఓని వీడియో కాన్ఫరెన్స్ హాల్ నుంచి ఎస్సీ శ్రీనివాసరావుతో కలిసి వీసీలో పాల్గొన్న జిల్లా కలెక్టర్ బి. ఎం. సంతోష్ వీసీ అనంతరం జిల్లా ఎన్నికల అధికారులతో మాట్లాడారు. జిల్లాలోని నాలుగు పురపాలకాల్లో నామినేషన్ కేంద్రాల్లో అన్ని ఏర్పాట్లు పూర్తి చేసుకోవాలని ఆదేశించారు. ఎన్నికల నిర్వహణలో ఏమైనా సమస్యలు ఉత్పన్నమైతే ఎప్పటికప్పుడు తమ దృష్టికి తీసుకురావాలని



సూచించారు. ఎన్నికల నిర్వహణపై అన్ని మున్సిపాలిటీల అధికారులతో తరచూ టెలీ, వీడియో కాన్ఫరెన్స్ నిర్వహించనున్నట్లు పేర్కొన్నారు. మున్సిపల్ ఎన్నికల్లో పార్టీల పరంగా పోటీ చేసే అభ్యర్థులకు ఆయా పార్టీల గుర్తులు కేటాయించడం జరుగుతుందని, మిగతా ప్రక్రియ మొత్తం గ్రామపంచాయతీ ఎన్నికల మాదిరి ఉంటుందన్నారు. ఎన్నికల విధులు నిర్వహించే అధికారులు, సిబ్బందికి మాస్టర్ శిక్షకులు అవసరమైన సహాయ సహకారాలు అందించనున్నట్లు కలెక్టర్ చెప్పారు. ఎస్సీ శ్రీనివాసరావు మాట్లాడుతూ ఎలాంటి అవాంఛనీయ

సంఘటనలు చోటు చేసుకోకుండా మున్సిపల్ ఎన్నికలను విజయవంతం చేసేందుకు అవసరమైన పోలీస్ బందోబస్తు నియమించనున్నట్లు తెలిపారు. సమస్యాత్మక పోలింగ్ కేంద్రాల వద్ద శాంతి భద్రతల విషయంలో ప్రత్యేక దృష్టి కేంద్రీకరించి ఎన్నికలను ప్రశాంత వాతావరణంలో నిర్వహిస్తామని ఎస్సీ పేర్కొన్నారు. ఈ సమావేశంలో అదనపు కలెక్టర్ నర్సింగరావు, జెడ్పీ డిప్యూటీ సీఈవో నాగేంద్రం, గద్వాల మున్సిపల్ కమిషనర్ జానకి రామ్ సాగర్, ఇతర అధికారులు, తదితరులు పాల్గొన్నారు.



ప్రత్యేక వైద్యం సహకారంతో శరీరంలోని పీర్లుకారిక వ్యాధులను నివారించుకోవచ్చు



వైద్య శిబిరంలో రోగులకు పరీక్షలు నిర్వహిస్తున్న వైద్యులు

గద్వాల జిల్లా ప్రతినిధి, జనవరి 27 (నమస్తే ఉదయం)

ప్రత్యేక వైద్యం సహకారంతో శరీరంలోని దీర్ఘకాలిక వ్యాధులను నివారించుకోవచ్చని గద్వాల జిల్లా ఆసుపత్రి సూపరింటెండెంట్ డాక్టర్ ఇందిర అన్నారు . తెలంగాణ ప్రభుత్వ యోగ్యాధ్యయన పరిషత్ , ఆయుష్షు శాఖ కొణిజేటి రోశయ్య నేపథ్య క్యూర్ హాస్పిటల్ వారి సహకారంతో మంగళవారం జోగుళాంబ గద్వాల జిల్లా ఆసుపత్రిలో ఆయుష్షు ప్రక్రియ శిబిరం లో నాచ్యురోపతి వైద్యం మరియు యోగా శిబిరం నిర్వహించారు.అనుపత్తి ప్రాంగణంలో జరిగిన శిబిరంలో రోగులకు అక్యుపంజర్, ఫిజియోథెరపీ, డ్రైట్ కొన్సెలింగ్, యోగా పై అవగాహన కల్పించారు. డాక్టర్ మాధవి లత మాట్లాడుతూ మన రోజు వారి ఆహారపు అలవాట్లు ఎలా ఉందో, జీవన శైలి వధతుల మరియు ప్రత్యేక చికిత్సలో ఇవ్వబడే మద్దతి చికిత్స, జలవైద్యం, థెర్పిటిక్ యోగా, అక్యుపంజర్, ఉపయోగాలు గురించి తెలిపారు. డాక్టర్ బాలకౌండయ్య మాట్లాడుతూ నేమరల్ జీర్ణశక్తిని, రోగనిరోధక శక్తిని పెంపొందించుకోవచ్చు అని చెప్పారు. శిబిరంలో ఆరోగ్య పరీక్షలు నిర్వహించిన డాక్టర్లు, దీర్ఘకాలిక ఈ కీళ్ల నొప్పులు, జీర్ణాశయ సమస్యలు, మెద మరియు నొప్పుల చికిత్స అందించారు. అవగాహన కల్పించేందుకు రాగి, సువర్ణ లదడాలు, జోన్నలు, సబ్బులు, రాగులు, కొర్రలు మొదలగు సిరిదాస్యాలను అందించారు.ఈ కార్యక్రమంలో ప్రత్యేక వైద్య హాస్పిటల్ వైద్యులు డాక్టర్ మధవీలత, జిల్లా ఆసుపత్రి సూపరింటెండెంట్ డాక్టర్ ఇందిరా, ఆర్ఎంఓ డాక్టర్ బాలకౌండయ్య, ఆయుష్షు మండ్రి డాక్టర్ సులేఖ, జూనియర్ డాక్టర్లు వైష్ణవి, ప్రణీత,నిర్మిత రెడ్డి, భావన, అమిత,ఆదర్శ్ రుత్విక్, హరిక పాల్గొన్నారు.

మున్సిపాలిటీ ఎన్నికల్లో బీజేపీ జెండా ఎగురవేస్తాం పాలమూరు ఎంపీ డీకే అరుణ

గద్వాల జిల్లా ప్రతినిధి, జనవరి 27 (నమస్తే ఉదయం)

దేశం బీజేపీతోనే అభివృద్ధి జరుగుతుందని, అందరూ బీజేపీ వైపు చూస్తున్నారని మహబూబ్ నగర్ పార్లమెంట్ సభ్యులు డీకే అరుణ పేర్కొన్నారు. రానున్న మున్సిపల్ ఎన్నికల్లో విజయధంకా మోగిస్తామన్నారు.రాష్ట్ర వ్యాప్తంగా అన్ని మున్సిపాలిటీ లలో పోటీ చేసేందుకు బీజేపీ అభ్యర్థులు సిద్ధమయ్యారని ఆమె తెలిపారు. రానున్న మున్సిపల్ ఎన్నికల్లో బీజేపీ అభ్యర్థులను పెద్ద ఎత్తున గెలిపించాలని పట్టణ ప్రజలను కోరారు. పదేండ్లలో గద్వాలలో అభివృద్ధి కుంటుపడిందని అన్నారు. ఇవాళ గద్వాలమున్సిపాలిటీలో పరిస్థితులు అస్తవ్యస్తంగా ఉందని, ఇంపు లేని నీరుపేదలకు ప్రభుత్వాలు అన్యాయం చేస్తుందన్నారు. ఉమ్మడి ఆంధ్రప్రదేశ్ ప్రభుత్వ హయాంలో తాను మంత్రిగా ఉన్నప్పుడు గద్వాలలోని పిల్లిగుండ్లలో మూడువేల మంది నిరుపేదలకు ఇండ్ల పట్టాలు పంపిణీ చేయడం జరిగిందన్నారు.ప్రైవేటు భూములు ఎస్సీ కార్పొరేషన్ ద్వారా ప్రభుత్వం కొనుగోలు చేసి.. మరెక్కో రేటు ప్రకారం ఇవ్వాలని భావించి.. సొంత నిధులు అదనంగా ఖర్చు చేసి 78 ఎకరాల భూమి కొనుగోలు చేసి పేదలకు పట్టాలు పంపిణీ చేసినట్లుతెలిపారు.ప్రస్తుత గద్వాల ఎమ్మెల్యే బండ్ర కృష్ణమోహన్రెడ్డి బీఆర్ఎస్ పార్టీలో ఉన్నారు.. కాంగ్రెస్ లో ఉన్నారో ప్రజలకు తెలుసు అని అన్నారు.ఒక వేళ గద్వాల ఎమ్మెల్యే బీఆర్ఎస్ అయితే ఆ పార్టీ నుంచి ఓట్లు అడగాలి.. కానీ కాంగ్రెస్ పార్టీ నుంచి ఓట్లదగడం సిగ్గు చేట్టన్నారు. ప్రస్తుతం గద్వాలఎమ్మెల్యే కాంగ్రెస్ లో కొనసాగుతున్నారని స్పష్టం అవుతోందని, అభివృద్ధి కోసం అధికార పార్టీకి వెళ్ళమని అంటున్నారు.. ఏం అభివృద్ధి చేశారో గద్వాల ప్రజలకు చెప్పాలని డిమాండ్ చేశారు.లిప్రజలకు పంపిణీ చేసిన ఫ్లాట్ల పట్టాలు లాక్కొన్న.. డబుల్ టెడ్ రూం ఇండ్లు నిర్మిస్తామని అసెంబ్లీ ఎన్నికల్లో ఆశ చూపెట్టి గద్దెనెక్కిన ఎమ్మెల్యే ఇప్పటికీ ఆ పేదలకు డబుల్ టెడ్ రూం ఇండ్లు కూడా ఇప్పలేకపోయారన్నారు.గద్వాల లో ఆసుపత్రికి, స్కూల్ కి, కాలేజీకి అన్నింటికీ ఆ భూమిని వినియోగిస్తున్నారు.తన హయాంలో 2లక్షల ఎకరాలకునాగు నీళ్లు అందించేందుకు నెట్టెంపాడు ఎత్తిపోతల పథకాన్ని కొట్టాడి తీసుకువస్తే.. గత బీఆర్ఎస్ ప్రభుత్వం తామే చేసినదని గొప్పోలు చెప్పుకోవడం విదహారం అని, అలా చెప్పుకోవడానికి వాళ్ళది నోరా ,మోరా అర్థం కావడం లేదని మండిపడ్డారు.రాష్ట్ర ప్రభుత్వం స్థలం లేని వాళ్ళకు స్థలం తో పాటు.. ఇండ్లు నిర్మించి ఇవ్వాలి అని అన్నారు.గద్వాల చీరలకు మంచి వ్యాపారం ఉన్న.. చేనేత పార్కు మాత్రం ఎక్కడి గొంగడి అక్కడే అన్నట్లు ఉంది.

అభివృద్ధి ఎవరు చేశారో ప్రజలకు తెలుసు..

పార్లమెంట్ ఎన్నికల్లో 21 వేల ఓట్ల బీజేపీ కి మెజారిటీ ఇచ్చారు అని,కుల మత భేదం లేకుండా బీజేపీని గెలిపించండి.గద్వాల అభివృద్ధి కుంటుపడటం చూస్తే బాధ కలుగుతుందన్నారు.కొట్లాడి జిల్లా కేంద్రాన్ని సాధించుకున్నాం అని,దబ్బులకు,ప్రలోభాలకు ప్రజలు ఓటు అమ్ముకోవద్దని సూచించారు. పని చేసే వ్యక్తులు ఎవరు అని ఆలోచించి ఓటు వేయాలని కోరారు.గెలుపు అవకాశాలు ఎవరికి ఉన్నాయో ఆలోచించి పార్టీ టికెట్ ఇస్తుంది అని అన్నారు.టిక్కెట్ ఎవరికి వచ్చినా అందరూ కలసి బీజేపీ విజయానికి కృషి చేయాలని పిలుపునిచ్చారు.



గద్వాల ఎమ్మెల్యే ఏ పార్టీలో ఉన్నారు??

గద్వాల జిల్లా ప్రతినిధి, జనవరి 27 (నమస్తే ఉదయం)

బీఆర్ఎస్ పార్టీ నుంచి గెలుపొందిన స్థానిక ఎమ్మెల్యే అదే పార్టీ కందువా వేసుకుని తిరగాలని మహబూబ్ నగర్ ఎంపీ డీకే అరుణ అన్నారు. మంగళవారం గద్వాలలోని ఆమె నివాసంలో ఏర్పాటు చేసిన విలేకరుల సమావేశంలో ఆమె మాట్లాడుతూ గత పదేళ్లుగా గద్వాల అభివృద్ధికి నోచుకోలేదని, మున్సిపాలిటీలో పరిస్థితులు అస్తవ్యస్తంగా ఉన్నాయన్నారు. గతంలో తాను మంత్రిగా ఉన్నప్పుడు పిల్లిగుండ్లలో 3 వేల మందికి పట్టాలు పంపిణీ చేశానని, ఎస్సీ కార్పొరేషన్ ద్వారా ప్రైవేటు భూములు కొనుగోలు చేసి, సొంత నిధులు అదనంగా ఖర్చు చేసి 78 ఎకరాల భూమి సేకరించి పేదలకు ఇండ్ల స్థలాలను అందించారని తెలిపారు. గద్వాల ఎమ్మెల్యే బండ్ర కృష్ణమోహన్ రెడ్డి ప్రస్తుతం ఏ పార్టీలో ఉన్నారో ప్రజలకు తెలుసని, బీఆర్ఎస్ పార్టీలో ఉంటే ఆ పార్టీ నుండి పార్టీ టికెట్స్ అందజేయాలి కానీ ఆయన కాంగ్రెస్ పార్టీలోనే కొనసాగుతున్నారని ఆమె విమర్శించారు. అభివృద్ధి కోసం అధికార పార్టీకి ఓటు వేయమంటున్నారు... ఏం అభివృద్ధి చేశారో చెప్పాలని డిమాండ్ చేశారు. కాంగ్రెస్, బీఆర్ఎస్ లకు ఓటు అడిగే హక్కులేదని, సొంత స్థలం ఉంటేనే ఇండ్లు ఇస్తామని చెబుతూ పట్టణ ప్రజలను పదేపదే మోసం చేస్తున్నారని ఆమె మండిపడ్డారు. గద్వాల చీరలకు మంచి ప్రాముఖ్యత వున్నా చేనేత పార్కు అభివృద్ధి కి ప్రభుత్వాలు విస్తరిస్తున్నాయని, పార్లమెంట్ ఎన్నికల్లో బీజేపీకి 21 వేల ఓట్ల మెజారిటీ ఇచ్చిన గద్వాల ప్రజలు ఇప్పుడు మున్సిపాలిటీలో కూడా అదే తీరుగా మద్దతివ్వాలని ఆమె కోరారు.తెలంగాణలో మున్సిపాలిటీ ఎన్నికల షెడ్యూల్ త్వరలో విడుదల కానున్న నేపథ్యంలో గద్వాల మున్సిపాలిటీలో బీజేపీ అభ్యర్థులను గెలిపించాలని,పట్టణ ప్రజలు కులమత భేదాలు లేకుండా బీజేపీకి ఓటు వేసి అభివృద్ధి మార్గంలో గద్వాలను తీసుకెళ్లాలని ఆమె పిలుపునిచ్చారు. ప్రతి వార్డులో బీజేపీ విజయ డంఖ మోగించాలని,టికెట్ ఎవరికి వచ్చినా అందరూ కలిసి పార్టీ విజయానికి కృషి చేయాలి అని ఎంపీ డీకే అరుణ పిలుపునిచ్చారు. ఈ కార్యక్రమంలో బీజేపీ జిల్లా అధ్యక్షులు రామాంజనేయులు పాల్గొన్నారు.




బాల్య వివాహాల నిర్మూలన ప్రతి ఒక్కరి బాధ్యత

గద్వాల ప్రతినిధి, జనవరి 27 (నమస్తే ఉదయం)

బాల్య వివాహాల నిర్మూలన అందరూ బాధ్యతగా తీసుకోవాలని జిల్లా బాలల పరిరక్షణ అధికారి నరసింహ , సీడిపీఓ ఆకాశ దీప్తి అన్నారు. మంగళవారం గద్వాల మండలం పూడూర్ లోని జిల్లా పరిషత్ ప్రభుత్వ పాఠశాలలో మహిళా , శిశు సంక్షేమ శాఖ, 1098 చైల్డ్ హెల్త్ లైన్ ఆధ్వర్యంలో బాల్య వివాహ ముక్త భారత్ 100 రోజుల కార్యక్రమంలో నిర్వహించారు. ఈ సందర్భంగా వారు మాట్లాడుతూ...ముక్కుపచ్చలారని నాడపిల్లలకు మూడుముళ్లతో భవిష్యత్ నాశనం చేయవద్దని, చదువు, క్రీడలు, ఆధ్యాత్మిక రంగాలలో వారు రాణించేందుకు కృషి చేయాలన్నారు. అనంతరం బాల్య వివాహాలు మరియూ వాటి వాళ్ళ జరిగే అనర్థల గురించి అవగాహన కల్పించారు. ఎక్కువైన బాల్య వివాహాలకి సంబంధించి సమాచారం తెలిసినట్లయితే 1098 ద్వారా సమాచారం అందించాలని సూచించారు. అలాగే ఆపదలో ఉన్న బాలల కోసం చైల్డ్ హెల్త్ లైన్ 1098 అను టోల్ ఫ్రీ నెంబర్ దేశవ్యాప్తంగా పనిచేస్తుందని, 24 గంటలు సేవలు అందించే ఉచిత హెల్ప్ లైన్ నెంబర్ అని అన్నారు. పిల్లలు స్వేచ్ఛాయుత వాతావరణంలో పెరగాలని ఆకాంక్షించారు. మీరు ఎలాంటి సమస్యలు వచ్చినా చదువు మాత్రం ఆపకూడదని, భవిష్యత్తులో స్థిర పడటానికి ఉపయోగపడే ఏకైక ఆయోధం చదువు కాబట్టి ఎన్ని ఆడ్డంకులు వచ్చిన చదువు మనివేయకూడదని సూచించారు.ఈ కార్యక్రమంలో చైల్డ్ హెల్త్ లైన్ కోఆర్డినేటర్ శివలీల, సహస్రోజ్జి దస్తగిరి, పాఠశాల ప్రధానోపాధ్యాయులు రమణ, సిబ్బంది , విద్యార్థులు పాల్గొన్నారు.

టిఆర్ఎస్ మైనార్టీ జిల్లా అధ్యక్షుడిగా ఎం డి మహమ్మద్ పాషా (బబ్బులు)

జనగామ జిల్లా ప్రతినిధి, జనవరి 27 (నమస్తే ఉదయం):



తెలంగాణ రాజ్యాధికార పార్టీ అధినేత ఎమ్మెల్యే తీన్వార్ పల్లన్న ఆదేశాల మేరకు, రాష్ట్ర ప్రధాన కార్యదర్శి, ఉమ్మడి పరంగల్ జిల్లా ఇన్చార్జి పల్లెటోయిన అశోక్ ముదిరాజ్ ఆమోదంతో, జిల్లా అధ్యక్షురాలు చెరుకూరి మౌనిక యాదవ్, జిల్లా ప్రధాన కార్యదర్శి ఉదయ్ సతీష్ ముదిరాజ్ వారి సూచన మేరకు... జిల్లా మైనార్టీ అధ్యక్షులుగా యం.డి మహమ్మద్ పాషా (బబ్బులు)ని నియమించారు. మంగళవారం జనగామ జిల్లా కార్యాలయంలో ఎన్నికైన యం.డి మహమ్మద్ (బబ్బులు) కు జిల్లా వర్కింగ్ ప్రెసిడెంట్ జిట్టబోయిన నరేష్ నియామక పత్రాన్ని అందజేసి చేశారు. ఈ కార్యక్రమంలో యూత్ జిల్లా అధ్యక్షులు మంద దిలీప్, అవట్టణ అధ్యక్షులు గడ్డం కృష్ణ, యూత్ నియోజకవర్గ అధ్యక్షులు బోదా రమేష్, జలీల్ పాషా, మహ్మద్ అస్లాం, అబ్దుల్ రహీం, రాజు, లక్ష్మణ్, రాజేందర్, ప్రశాంత్ రాజు, తదితరులు పాల్గొన్నారు.